



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
ജില്ല ഇൻഫർമേഷൻ ഓഫീസ്, ആലപ്പുഴ-688 001

ഫോൺ: 0477-2251349; ഇ-മെയിൽ: prdalppy@gmail.com,

വെബ്സൈറ്റ്: www.prd.kerala.gov.in

പത്രക്കുറിപ്പ് 2 'ഭരണഭാഷ-മാതൃഭാഷ' 2019 മെയ് 15 ബുധൻ

അനധികൃത മത്സ്യബന്ധനം; ബോട്ട് ഫിഷറീസ് വകുപ്പ് പിടിച്ചെടുത്തു

ആലപ്പുഴ: അനധികൃത മത്സ്യബന്ധനം നടത്തിയ ബോട്ട് പിടികൂടി. നിയമം ലംഘിച്ച് മത്സ്യബന്ധനം നടത്തിയ ബോട്ട് അർത്തുങ്കൽ ഭാഗത്ത് നിന്ന് ഫിഷറീസ് വകുപ്പ് പിടിച്ചെടുക്കുകയായിരുന്നു. ദുരപരിധി ലംഘിച്ച് കരവലി, മത്സ്യബന്ധനം നടത്തിയതിനാണ് പീറ്റർ എമേഴ്സണിന്റെ ഉടമസ്ഥതയിലുള്ള എറണാകുളം രജിസ്ട്രേഷനോടുകൂടിയ യാസീൻ എന്ന ബോട്ട് ഫിഷറീസ് വകുപ്പ് പിടികൂടിയത്. കഴിഞ്ഞ രണ്ട് ദിവസമായി ബോട്ടുകൾ കരയോട് ചേർന്ന് അനധികൃതമായി മത്സ്യബന്ധനം നടത്തുന്നുണ്ടെന്ന വ്യാപകമായ പരാതിയെ തുടർന്ന് ഫിഷറീസിന്റെ പട്രോൾ ബോട്ട് കായംകുളം മുതൽ അർത്തുങ്കൽ വരെ ശക്തമായ പട്രോളിംഗ് നടത്തിയിരുന്നെങ്കിലും അനധികൃത മത്സ്യബന്ധന ബോട്ടുകൾ പുറംകടലിലേക്ക് രക്ഷപ്പെട്ടിരുന്നു. തുടർന്ന് കഴിഞ്ഞ ദിവസം വളരെ ആസൂത്രിതമായി നടന്ന പട്രോളിംഗിലാണ് അർത്തുങ്കൽ ഭാഗത്ത് കരയോട് ചേർന്ന് അനധികൃതമായി മത്സ്യബന്ധനം നടത്തുന്നതായി കണ്ടെത്തിയ ബോട്ട് കസ്റ്റഡിയ്ക്കെടുത്തത്. പ്രസ്തുത ബോട്ട് പിടിച്ചെടുക്കുന്ന നടപടികൾ പൂർത്തീകരിക്കുന്നതിനായി കായംകുളം അഴീക്കൽ ഹാർബറിലേക്ക് കൊണ്ടുപോയി. തുടർന്ന് നിയമനടപടികൾക്കായി ഫിഷറീസ് ഡെപ്യൂട്ടി ഡയറക്ടർ ആലപ്പുഴയ്ക്ക് കൈമാറുകയും നിയമാനുസൃതമായ പിഴ ചുമത്തുന്നതുമാണ്. വരും ദിവസങ്ങളിലും ആലപ്പുഴയുടെ തീരപ്രദേശത്ത് ശക്തമായ പട്രോളിംഗ് നടത്തി അനധികൃതമായ മത്സ്യബന്ധനം നടത്തുന്ന യാനങ്ങൾക്കെതിരെ നടപടി സ്വീകരിക്കുമെന്ന് ഫിഷറീസ് ഡെപ്യൂട്ടി ഡയറക്ടർ, ആലപ്പുഴ അറിയിച്ചു. ആലപ്പുഴ ഫിഷറീസ് ഡെപ്യൂട്ടി ഡയറക്ടർ സുഹൈർ.കെ.യുടെ നിർദ്ദേശ പ്രകാരം അസിസ്റ്റന്റ് ഡയറക്ടർ കെ.നൗഷർഖാൻ, മറൈൻ എൻഫോഴ്സ്മെന്റ് ഗാർഡുമാരായ ജിഷ്ണ, ജോസഫ്, യേശുദാസൻ, ലൈഫ് ഗാർഡുമാരായ ജോർജ്ജ്, ജയൻ എന്നിവർ പട്രോളിംഗിന് നേതൃത്വം നൽകി.